



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV |

FRIDAY, MARCH 3, 2023 / PHALGUNA 12, 1944

Separate paging is given to this part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

સભ્યશ્રી મહેશ કસવાલાએ, તા. ૩ માર્ચ, ૨૦૨૩ના રોજ દાખલ કરેલું નીચેનું વિધેયક ગુજરાત વિધાનસભાના નિયમોના નિયમ-૧૨૭-અ, અન્વયે સામાન્ય માહિતી અર્થે પ્રસિદ્ધ કરવામાં આવે છે.

GUJARAT BILL NO. 6 OF 2023.

THE GUJARAT PREVENTION OF PEOPLE FROM ILLEGALLY PULLING OUT WATER FROM THE GOVERNMENT NETWORK OF WATER SUPPLY BILL, 2023.

A BILL

to prevent people from illegally pulling out water from the network of Government water supply and to enact an effective law against such illegal pulling.

સન ૨૦૨૩નું ગુજરાત વિધેયક ક્રમાંક. ૬.

ગુજરાત સરકારી પાણી પુરવઠા તંત્રમાંથી લોકોને ગેરકાયદેસર પાણી ખેંચતા અટકાવવા બાબત વિધેયક, ૨૦૨૩.

સરકારી પાણી પુરવઠા તંત્રમાંથી લોકોને ગેરકાયદેસર પાણી ખેંચતા અટકાવવા અને આવું ગેરકાયદેસર પાણી ખેંચવા સામે અસરકારક કાયદો અધિનિયમિત કરવા બાબત વિધેયક.

આથી, ભારતના ગણરાજ્યના ચુંમોતેરમા વર્ષમાં નીચેનો અધિનિયમ કરવામાં આવે છે:-

- (૧) આ અધિનિયમ ગુજરાત સરકારી પાણી પુરવઠા તંત્રમાંથી લોકોને ગેરકાયદેસર પાણી ખેંચતા અટકાવવા બાબત અધિનિયમ, ૨૦૨૩ કહેવાશે. ટૂંકી સંજ્ઞા, વ્યાપ્તિ અને આરંભ.
- (૨) તે સમગ્ર ગુજરાત રાજ્યને લાગુ પડે છે.
- (૩) તે તરત જ અમલમાં આવશે.

વ્યાખ્યા. ૨. આ અધિનિયમમાં, સંદર્ભથી અન્યથા અપેક્ષિત હોય તે સિવાય,-

- (૧) “નહેર”માં પાણીના પુરવઠા અને સંગ્રહ માટે સરકારે બાંધેલી, નિભાવેલી અથવા તેના દ્વારા નિયંત્રિત તમામ નહેર, કાંસનો સમાવેશ થાય છે;
- (૨) “ધોરિયો” એટલે કોઈ બહિર્દ્વારમાંથી પાણી પૂરું પાડવા માટે સરકારના ખર્ચે બાંધેલો અને તેના દ્વારા નિભાવવામાં આવતો કાંસ;
- (૩) “નીક (ફિલ્ડ-ચેનલ)” એટલે જમીનધારકે પોતે અથવા સંયુક્ત રીતે બાંધેલો અને તેમના દ્વારા નિભાવવામાં આવતો કોઈ કાંસ અથવા પાઈપ;
- (૪) “બહિર્દ્વાર” એટલે લોકોના ઘરેલુ પાણી પુરવઠા માટે, રાજ્ય સરકારે બાંધેલું હોય તેવું કોઈ બારું;
- (૫) “ક્લેક્ટર” એટલે આ અધિનિયમ હેઠળ ક્લેક્ટરની તમામ અથવા કોઈપણ સત્તા વાપરવા માટે રાજ્ય સરકારે નીમેલા કોઈ અધિકારી અથવા અન્ય કોઈ અધિકારીનો સમાવેશ થાય છે;
- (૬) “માલિક”માં, નિર્દિષ્ટ કરેલી વસ્તુની માલિકીમાં સંયુક્ત હિત ધરાવતી દરેક વ્યક્તિનો સમાવેશ થાય છે;
- (૭) “ઠરાવેલું” એટલે આ અધિનિયમ હેઠળ કરેલા નિયમોથી ઠરાવેલું;
- (૮) “જમીન મહેસૂલ અધિનિયમ” એટલે ગુજરાત જમીન મહેસૂલ અધિનિયમ, ૧૮૭૮.

અધિકારીની
નિમણૂક, સત્તા
અને ફરજો.

૩. રાજ્ય સરકાર, પોતાને ક્લેક્ટર તરીકે યોગ્ય જણાય તેટલા અધિકારીઓની નિમણૂક કરી શકશે અને આ અધિનિયમના ઉદ્દેશોને પાર પાડવા માટે તેમને તેવી સત્તા અને ફરજો સોંપી શકશે.

પાણીનો પુરવઠો
કાપી નાખવાની
સત્તા.

૪. ગેરકાયદેસર પાણી ખેંચતા અટકાવવાની જેને સત્તા આપવામાં આવી હોય તે અધિકારી, યોગ્ય વિચારણા કર્યા પછી અને અસરગ્રસ્ત વ્યક્તિને સાંભળવાની તક આપ્યા પછી, પાણીનો પુરવઠો કાપી શકશે.

ઈમારતોમાં
પ્રવેશ કરવાની
સત્તા.

૫. કલમ ૩ હેઠળ નિમણૂક પામેલ અધિકારી, સરકારી પાણી પુરવઠા તંત્રમાંથી લોકોને ગેરકાયદેસર પાણી ખેંચતા અટકાવવાના હેતુ માટે, કોઈપણ અવરોધ દૂર કરવા માટે કોઈપણ જમીન અથવા ઈમારતોમાં પ્રવેશ કરી શકશે અથવા કોઈપણ કાંસને બંધ કરી શકશે અને આવી વ્યક્તિની સામે કાનૂની કાર્યવાહી માટે જરૂરી હોય તેવી તમામ બાબતો કરી શકશે.

પાણી નકામું
વહી જાય ત્યારે
જવાબદારી
બાબત.

૬. નીક (ફિલ્ડ-ચેનલ) મારફત અથવા ઘરેલુ ઉપયોગ માટે પૂરું પાડેલું પાણી નકામું વહેવા દે અને જેના કૃત્યથી અથવા જેની બેદરકારીથી આવું પાણી નકામું વહી ગયું હોય તે વ્યક્તિ, તપાસ કર્યા પછી મળતી ન હોય, તો આવા પૂરા પાડવામાં આવેલા પાણી માટે જવાબદાર હોય તેવી વ્યક્તિ અથવા તમામ વ્યક્તિઓ, આ રીતે નકામા ગયેલા પાણી માટે, રાજ્ય સરકારે ઠરાવેલા નિયમો હેઠળ, નક્કી કરવામાં આવે તે ચાર્જ (રકમ) ભરવા માટે જવાબદાર થશે અથવા યથાપ્રસંગ, સંયુક્ત રીતે જવાબદાર થશે.

શિક્ષા કરવાની
સત્તા.

૭. સરકારી પાણી પુરવઠા અને વધુમાં વધુ તંત્રમાંથી ગેરકાયદેસર પાણી ખેંચવામાં દોષિત જણાય તેવી કોઈ વ્યક્તિને, એક વર્ષની મુદત માટેની પણ છ મહિનાની (વધુ) મુદત સુધી લંબાવી શકાય તેવી સાદી કેદની અથવા વધુમાં વધુ દસ હજાર રૂપિયા સુધીના દંડની અથવા બન્ને શિક્ષા થશે.

શુદ્ધબુદ્ધિથી કરેલા
કાર્યોને રક્ષણ.

૮. આ અધિનિયમ અથવા તે હેઠળ કરેલા કોઈ નિયમો અથવા હુકમો અનુસાર શુદ્ધબુદ્ધિથી કરેલા અથવા કરવા ધારેલા કોઈ કાર્યના સંબંધમાં રાજ્ય સરકાર અથવા રાજ્ય સરકારના કોઈ અધિકારી અથવા કર્મચારીની સામે કોઈપણ દાવો, ફરિયાદ અથવા બીજી કાનૂની કાર્યવાહી થઈ શકશે નહિ.

૯. (૧) રાજ્ય સરકાર, રાજપત્રમાં જાહેરનામાથી, આ અધિનિયમના હેતુઓ પાર પાડવા માટે નિયમો કરી શકશે. નિયમો કરવાની સત્તા.
- (૨) આ કલમ હેઠળ કરેલા તમામ નિયમો, તે કરવામાં આવે તે પછી બનતી ત્વરાએ, ઓછામાં ઓછા ત્રીસ દિવસ સુધી રાજ્ય વિધાનમંડળ સમક્ષ મૂકવા જોઈશે અને જે સત્રમાં તે નિયમો એ રીતે મૂકવામાં આવે તેમાં અથવા તરત પછીના સત્રમાં, રાજ્ય વિધાનમંડળ તેમાંથી જે કંઈ રદ કરે અથવા રાજ્ય વિધાનમંડળ તેમાં જે કોઈ ફેરફાર કરે તેને અધીન રહેશે.
- (૩) રાજ્ય વિધાનમંડળ એવી રીતે જે કંઈ રદ કરે અથવા કંઈ ફેરફાર કરે તે રાજપત્રમાં પ્રસિદ્ધ કરવામાં આવશે અને તેમ થયે તેનો અમલ થશે.

ગાંધીનગર,
તારીખ: ૬૬૧ ફેબ્રુઆરી, ૨૦૨૩.

મહેશ કસવાલા,
વિ.સ.સ.

ઉદ્દેશો અને કારણો

સરકારે પીવાના પાણી તેમજ ખેતીના પાણીનો અસરકારક પુરવઠો અને નહેરોના નિભાવ, વોટર વર્ક્સ અને તેમાંથી પાણીનો પુરવઠો પૂરો પાડ્યો છે. તેમ છતાં, નહેર તંત્ર અથવા પાણી પુરવઠા યોજના દ્વારા બનાવવામાં આવેલા પાણી પુરવઠા તંત્રમાંથી લોકોને ગેરકાયદેસર પાણી ખેંચતા અટકાવવા માટે કોઈ અસરકારક કાયદો નથી, તેથી સરકારી પાણી પુરવઠા તંત્રમાંથી લોકોને ગેરકાયદેસર પાણી ખેંચતા અટકાવવાના હેતુ માટે કાયદો અધિનિયમિત કરવો જરૂરી છે.

આ વિધેયકથી ઉપર્યુક્ત ઉદ્દેશો સિદ્ધ કરવા ધાર્યું છે.

ગાંધીનગર,
તારીખ: ૬૬૧ ફેબ્રુઆરી, ૨૦૨૩.

મહેશ કસવાલા,
વિ.સ.સ.

ધારાકીય સત્તા સોંપવાની યાદી

વિધેયકની કલમ-૯થી, રાજ્ય સરકારને, આ અધિનિયમના હેતુઓ પાર પાડવા માટે નિયમો કરવાની સત્તા મળે છે.

ઉપર્યુક્ત ધારાકીય સત્તાની સોંપણી આવશ્યક અને સામાન્ય પ્રકારની છે.

ગાંધીનગર,
તારીખ: ૬૬૧ ફેબ્રુઆરી, ૨૦૨૩.

મહેશ કસવાલા,
વિ.સ.સ.

તારીખ: ૩૦ માર્ચ, ૨૦૨૩,
ગાંધીનગર.

ડી. એમ. પટેલ,
સચિવ,
ગુજરાત વિધાનસભા.

